

(ഇ) എങ്കിൽ വിധിയുടെ അടിസ്ഥാനത്തിൽ പെൻഷൻ കടിശ്ശിക തീർപ്പാക്കുന്നതിന് നടപടി സ്വീകരിക്കുമോ?

ഉത്തരം

(എ) ഉണ്ട്.

(ബി) വാർദ്ധക്യകാല പെൻഷൻ അർഹതയുള്ള കുടുംബ വാർഷിക വരുമാനം 1 ലക്ഷം രൂപയായി നിശ്ചയിച്ചത് ഗുണഭോക്താക്കളുടെ എണ്ണത്തിൽ വർദ്ധനവുണ്ടാക്കുകയും കൂടാതെ പെൻഷൻ തുക വർദ്ധിപ്പിച്ചതും കടിശ്ശിക തീർത്ത് പെൻഷൻ വിതരണം നടത്തുന്നതിന് തടസ്സമായിട്ടുണ്ട്.

(സി-ഇ) ആലപ്പുഴ ജില്ലയിലെ താമരക്കുളം പഞ്ചായത്തിലെ 84 പേർക്ക് പെൻഷൻ നൽകണമെന്നാവശ്യപ്പെട്ട് മനുഷ്യാവകാശ കമ്മീഷനിൽ പരാതി നൽകിയിരുന്നു. മനുഷ്യാവകാശ കമ്മീഷന്റെ നിർദ്ദേശത്തിന്റെ അടിസ്ഥാനത്തിൽ 84 പേർക്കും 7/14 മുതൽ 2/2015 വരെയുള്ള പെൻഷൻ കടിശ്ശിക വിതരണം ചെയ്യുന്നതിനുള്ള നടപടി സ്വീകരിച്ചുവരുന്നു.

സാമൂഹ്യ സുരക്ഷാ പെൻഷനുകൾ

283 (3263) ശ്രീ. കെ. കഞ്ഞിരാമൻ (ഉദ്ദമ) : താഴെ കാണുന്ന ചോദ്യത്തിന് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ :

സംസ്ഥാനത്ത് ഇപ്പോൾ നൽകിവരുന്ന സാമൂഹ്യസുരക്ഷാ പെൻഷനുകളിൽ ഓരോന്നും എത്ര തവണ വീതം കടിശ്ശികയായിട്ടുണ്ട്; വിശദാംശങ്ങൾ അറിയിക്കാമോ?

ഉത്തരം

വിവരം ശേഖരിച്ചുവരുന്നു.

അഗതി മന്ദിരങ്ങൾ

284 (3264) ശ്രീ. കെ. കഞ്ഞിരാമൻ (ഉദ്ദമ) : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് സൊസൈറ്റീസ് ആക്ട് പ്രകാരം രജിസ്റ്റർ ചെയ്ത് പ്രവർത്തിക്കുന്ന അഗതിമന്ദിരങ്ങൾക്ക് സർക്കാർ ഗ്രാന്റായി എത്ര തുകയാണ് നൽകുന്നത്;

(ബി) 2012-13, 2013-14 വർഷത്തെ ഗ്രാന്റ് ഇത്തരം സ്ഥാപനങ്ങൾക്ക് നൽകിയിട്ടുണ്ടോ ;

(സി) ഈ ഇനത്തിൽ എത്ര തുക കടിശ്ശികയായി നൽകാനുണ്ട് ; വിശദാംശങ്ങൾ അറിയിക്കാമോ?

ഉത്തരം

(എ) സംസ്ഥാനത്ത് സൊസൈറ്റീസ് ആക്ട് പ്രകാരം രജിസ്റ്റർ ചെയ്ത് പ്രവർത്തിക്കുന്ന അഗതി മന്ദിരങ്ങൾക്ക് സർക്കാർ ഗ്രാന്റ് അനുവദിക്കുന്നില്ല. അനാഥ അഗതി മന്ദിരങ്ങൾ, 'ദി ഓർഫനേജസ് ആന്റ് ചാരിറ്റബിൾ ഹോംസ് സുപ്പർവിഷൻ & കൺട്രോൾ ആക്ട് 1960' (കേന്ദ്ര നിയമം) പ്രകാരം രൂപീകരിച്ചിട്ടുള്ള ബോർഡ് ഓഫ് കൺട്രോൾ ഫോർ ഓർഫനേജസ് ആന്റ് അദർ ചാരിറ്റബിൾ ഹോംസ്, കേരളയിലാണ് രജിസ്റ്റർ ചെയ്യേണ്ടത്. ഇപ്രകാരം രജിസ്റ്റർ ചെയ്യുന്ന സ്ഥാപനങ്ങൾ സർക്കാർ പ്രഖ്യാപിച്ചിട്ടുള്ള ഗ്രാന്റ് ഇൻ എയ്ഡ് റൂൾസ് പ്രകാരം ഗ്രാന്റ് ഇൻ എയ്ഡ് ലിസ്റ്റിൽ ഉൾപ്പെടുന്നതിന് സർക്കാരിൽ പ്രത്യേകം അപേക്ഷ സമർപ്പിക്കേണ്ടതും സർക്കാർ അനുമതി നൽകുന്ന മുറയ്ക്ക് ഗ്രാന്റ് ഇൻ എയ്ഡ് ലിസ്റ്റിൽ ഉൾപ്പെടുത്തുകയും ചെയ്യുന്നു. ഇപ്രകാരം ഉൾപ്പെടുന്ന സ്ഥാപനങ്ങളിലെ ഒരു അന്തേവാസിക്ക് 1-4-2014 മുതൽ പ്രതിമാസം 800 രൂപ വീതവും 1-1-2015 മുതൽ പ്രതിമാസം 1000 രൂപ വീതവുമാണ് സർക്കാർ ഗ്രാന്റ് അനുവദിച്ചിട്ടുള്ളത്.

(ബി&സി) 'എ' പിരിവിലെ ഉത്തരവിന്റെ ആദ്യ ഖണ്ഡിക പ്രകാരം ചോദ്യം ഉദിക്കുന്നില്ല.

വികലാംഗർക്കുള്ള മുച്ചക്ര വാഹന വിതരണം

285 (3265) ശ്രീ. ജി. സുധാകരൻ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ :

(എ) ആലപ്പുഴ ജില്ലാ പഞ്ചായത്ത് വികലാംഗർക്കായി കഴിഞ്ഞ രണ്ട് വർഷങ്ങളിൽ മുച്ചക്രവാഹനം വിതരണം ചെയ്ത് ശ്രദ്ധയിൽപ്പെട്ടിട്ടുണ്ടോ ; ഉണ്ടെങ്കിൽ ഈ പദ്ധതിപ്രകാരം എത്രപേർക്ക് ഇതുവരെ മുച്ചക്രവാഹനം വിതരണം ചെയ്ത് എന്ന് വ്യക്തമാക്കാമോ ;

(ബി) പ്രസ്തുത പദ്ധതിക്ക് സാമൂഹ്യക്ഷേമവകുപ്പ് അനുമതി നൽകാത്തതിന് കാരണം എന്താണ് ; വിശദമാക്കാമോ ;

(സി) മലപ്പുറം ജില്ലാ പഞ്ചായത്ത് പ്രസ്തുത പദ്ധതി ഈ വർഷവും നടപ്പിലാക്കിയത് ശ്രദ്ധയിൽപ്പെട്ടിട്ടുണ്ടോ ;

(ഡി) ഈ വർഷവും പ്രസ്തുത പദ്ധതി നടപ്പാക്കുന്നതിന് ആലപ്പുഴ ജില്ലാ പഞ്ചായത്തിന് സാമൂഹ്യക്ഷേമ വകുപ്പ് അനുമതി നൽകുന്നതിന് നടപടി സ്വീകരിക്കുമോ ?